

မြန်မာနိုင်ငံအိုလံပစ်ကော်မတီ ပြန်လည်ဖွဲ့စည်းရေး ညှိနှိုင်းအစည်းအဝေးပွဲတွင်
ပြည်ထောင်စုဝန်ကြီးဒေါက်တာမြင့်ထွေး ပြောကြားခဲ့သည့်
(အချက်အလက်များသိရှိရန် မိန့်ခွန်း ကောက်နုတ်ချက်မူကြမ်း)
(Draft)

ရန်ကုန်မြို့၊

မေလ (၆)ရက်နေ့၊ ၂၀၁၉ ခုနှစ်

- ယနေ့အခမ်းအနားသို့ ကြွရောက်လာတဲ့ ဒုတိယဝန်ကြီး၊ အမြဲတမ်းအတွင်းဝန်၊ ညွှန်ကြားရေးမှူးချုပ်နှင့် ဒုတိယ ညွှန်ကြားရေးမှူးချုပ်များ မြန်မာနိုင်ငံအားကစားအဖွဲ့ချုပ်မှ ဥက္ကဋ္ဌများ၊ ဒုတိယဥက္ကဋ္ဌများအားလုံးကို မင်္ဂလာပါလို့ နှုတ်ခွန်းဆက်သပါကြောင်း၊ ယခုကျင်းပသည့် အစည်းအဝေးမှာ အလွန်အရေးကြီးတဲ့ အစည်းအဝေးဖြစ်ပါကြောင်း၊
- ယခင်က ကော်မတီ (၂)ခုကို (၂၀၁၃/ ၂၀၁၅) ခုနှစ်တို့တွင် ဖွဲ့စည်းခဲ့ဖူးပါကြောင်း၊ အဆိုပါကော်မတီကို ဘယ်လိုဖွဲ့တယ်၊ ဘာလုပ်လဲသိရအောင် ယနေ့အစည်းအဝေးမှာ ဖြန့်ဝေဖို့ မိမိမှာထားပြီးဖြစ်ကြောင်း၊ အိုလံပစ်ကော်မတီဖွဲ့စည်းပြီး မိမိအနေနဲ့ စဉ်းစားမိသည်မှာ ကျန်းမာရေးနှင့် အားကစားဝန်ကြီးဌာန၏ အားကစားကဏ္ဍမှာ ဘာတွေလုပ်ရမလဲ၊ ဘယ်လိုလုပ်ရမလဲဆိုတာ ဒီကော်မတီကို အားကိုးပါကြောင်း၊ ဒီကော်မတီ၏ ဦးဆောင်မှုတွေ အကြံဉာဏ်တွေယူမည်ဖြစ်ပါကြောင်း၊ ဒါတွေသည် ကျန်းမာရေးနှင့်အားကစားဝန်ကြီးဌာန၏ ဦးနှောက်သဘောမျိုး မှတ်ယူဆောင်ရွက်ဖို့ စဉ်းစားထားပါကြောင်း၊ သို့မှသာလျှင် ဆရာတို့အနေနဲ့ Sports လောကတစ်ခုလုံးကို Sense of Ownership ရှိသွားမှာ ဖြစ်ကြောင်း၊
- ဘောလုံးဆို ဘောလုံးမဟုတ်ဘူး၊ ကြက်တောင်ဆို ကြက်တောင်မဟုတ်ဘူး အားလုံးကိုခြုံငုံ၍ တိုးတက်အောင်ဆောင်ရွက်သွားလျှင် မိမိတို့နိုင်ငံအားကစားဖွံ့ဖြိုးတိုးတက်မှာ ဖြစ်ကြောင်း၊ ဥပမာ - ဘောလုံး၊ ပြေးခုန်ပစ်၊ ရေကူးအားကစားနည်းများ တိုးတက်မှုကို တစ်ခုချင်း မဟုတ်ဘဲ အားကစားနည်းအားလုံး တိုးတက်ရမည်ဖြစ်ပါကြောင်း၊

- ဒီကော်မတီက ဖွဲ့စည်းပြီးလျှင် မကြာ မကြာ အစည်းအဝေးခေါ်ယူညှိနှိုင်း ဆောင်ရွက်မှာဖြစ်ပြီး မိမိ(သို့) ဒုတိယဝန်ကြီး (သို့) ညွှန်ကြားရေးမှူးချုပ် တစ်ဦးဦး တက်ရောက်မည်ဖြစ်ပါကြောင်း၊ ကော်မတီအစည်းအဝေးကတော့ အကုန်လုံး တက်ရောက်ရမည်ဖြစ်ကြောင်း၊ အချို့ကိစ္စရပ်တွေကို ဆွေးနွေး မည်ဆိုလျှင် အစည်းအဝေး အကြီးကြီးမဟုတ်ဘဲနဲ့ (၁၀)ယောက် (သို့) (၁၅) ယောက်လောက်ဖြင့် မကြာမကြာ ဆောင်ရွက်စေချင်ပါကြောင်း၊
- ဆရာတို့၏ ဦးနှောက်ကို မိမိတို့က အခမဲ့ငှားမည့် သဘောဖြစ်ပါကြောင်း၊ ပွင့်ပွင့်လင်းလင်း ပြတ်ပြတ်သားသား နိုင်ငံ၏အားကစားလောက ဖွံ့ဖြိုး တိုးတက်ရေး အကျိုးရည်မှန်း၍ In the Interest of Promoting Sports in our country ဆောင်ရွက်စေချင်ပါကြောင်း၊ မည်သူ့ကိုမှ အာဃာတ မထား ဘဲ နိုင်ငံအတွက်သာကြည့်ပြီး နိုင်ငံ၏ Sport လောကတိုးတက်ဖို့ ခြင်းလုံး ဖြစ်ဖြစ်၊ ရေကူးဖြစ်ဖြစ် အားလုံးကို တစ်ယောက်နှင့်တစ်ယောက် အကြံ ဉာဏ်ပေးမယ်၊ Sharing ဝိုင်းဝန်း လုပ်စေချင်ကြောင်း၊ မိမိတို့ဒီအဖွဲ့တွေမှာ ဆရာကြီးဦးအောင်ဒင်ကြီးမှူးပြီးတော့ အားကစားအဖွဲ့ချုပ်များကို ပွင့်လင်း မြင်သာစွာဖြင့် Election ကျင်းပလျက်တော်တော်များများကို ရာနှုန်းပြည့် နီးပါး ဖွဲ့စည်းထားပြီးဖြစ်ပြီး (၃)ခုလောက်သာ ကျန်ရှိတော့ပါကြောင်း၊
- မိမိအနေနဲ့ ရွေးကောက်ပွဲ ကော်မရှင်မှ ဖွဲ့စည်းပြီးတဲ့ အဖွဲ့ချုပ်ဥက္ကဋ္ဌများကို ဂုဏ်ယူသကဲ့သို့ ဂုဏ်လည်းပြု ပါကြောင်း၊ Congratulate လုပ်ပါကြောင်း၊ ထို့ကြောင့် အဖွဲ့ချုပ်များအနေဖြင့် ယခင်ကထက် ဆတက်ထမ်းပိုး နှစ်ဆလောက်တိုး၍ ဆောင်ရွက်စေချင်ပါကြောင်း၊
- မိမိပြန်ကြည့်သည့်အခါတွင် ယခင်တုန်းက ဖွဲ့ထားတဲ့ကော်မတီတွေမှာ အကြမ်းဖျင်းကြည့်ရာမှာ အား/ ကာမှ လူတွေအများကြီး ပါဝင်နေပါ၍ မိမိအနေဖြင့် ယခုသိပ်မပါဝင်စေချင်ပါကြောင်း၊ အားကစားအဖွဲ့ချုပ်များမှ ဥက္ကဋ္ဌ၊ ဒုတိယဥက္ကဋ္ဌတွေ ပိုပါဝင်စေချင်ပါကြောင်း၊ ဒါမှသာလျှင် ဆရာတို့၏ Voice တွေရရှိမည်ဖြစ်ပါကြောင်း၊ အားကစားဌာနမှသူများသာ ပါဝင်နေလျှင်

နဂိုတိုင်းပဲဖြစ်နေမှာဖြစ်ကြောင်း၊ out of the Box Thinking New idea တွေ ရရှိနိုင်ရန်အတွက် ဆရာတို့ပါမှသာ အဆင်ပြေမည်ဖြစ် ပါကြောင်း၊

- အားကစားအဖွဲ့ချုပ် တစ်ခုဆိုမှာ အလွန်များပြားတဲ့ အတွေ့အကြုံတွေ မြောက်များစွာရှိ၍ ပြည်တွင်း/ ပြည်ပ အတွေ့အကြုံတွေ ရှိသည့်အတွက် အရှေ့တောင်အာရှအားကစားပြိုင်ပွဲမှာ ဘာကြောင့်/ ဘယ်လို နိုင်/ ရှုံးသလဲ အကုန်လုံးကို သိထားသူများဖြစ်သည်ဟု မိမိယုံကြည်ထားပါကြောင်း၊ နောင် နှစ်တွင် ဘက်ဂျက်ခွဲဝေချထားမှုမှာလည်း ဆရာတို့၏ဘက်မှ ပြောကြား ချက်အတိုင်း ခွဲဝေချထားမည်ဖြစ်ကြောင်း၊ မိမိတို့က အဲဒါတွေကို မထည့် သေးရတဲ့အတွက် မလုပ်နိုင်သေးပါကြောင်း၊ သို့သော်လည်း ဒီဘတ်ဂျက်မှာ ပြန်ပြောင်းလို့ရမည်ဆိုလျှင် ခေါင်းစဉ်ပြောင်း သုံးစွဲနိုင်ရေးအတွက် Rules and Regulation အရပြောင်းဖို့ ဆောင်ရွက်ပေးမှာဖြစ်ကြောင်း၊ ဆရာတို့ ဘက်မှ ဘာလုပ်သင့်သည်ကို ပြောကြားရန်လိုအပ်ပါကြောင်း၊
- ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ၊ ညွှန်ကြားရေး မှူးများရှိပြီး တိုင်းဒေသကြီးနှင့်ပြည်နယ်များမှ ညွှန်ကြားရေးမှူးများနှင့် အား/ကာသိပ္ပံ (၆)ကျောင်းမှ ကျောင်းအုပ်ကြီးများ စုပေါင်းပြီးလုပ်စေချင် ကြောင်း၊
- မကြာခင်က နိုင်ငံတော်သမ္မတ၏ ခွင့်ပြုချက်နှင့် မိမိဥက္ကဋ္ဌအဖြစ်ပါဝင်တဲ့ မြန်မာနိုင်ငံ အမျိုးသားအိုလံပစ်ကောင်စီကို ဖွဲ့စည်းပေးထား၍ မိမိ၏ပုခုံး ပေါ်တွင် အလွန်ကြီးမားတဲ့တာဝန် တစ်ခုရောက်လာပါကြောင်း၊ ဒီတာဝန်ကို ထမ်းဆောင်သည့်အခါတွင် ဆရာတို့ကော်မတီကြီး၏ ပံ့ပိုးမှု၊ အကြံဉာဏ် ပေးမှုများ လိုအပ်ပါကြောင်း၊
- အိုလံပစ်ကောင်စီသည် High Level ဖြစ်သည့်အတွက် အပေါ်ကပဲ Policy and Strategy Part လောက်ပဲ ဆောင်ရွက်မှာဖြစ်ကြောင်း၊ တကယ့် မြေပြင် လက်တွေ့လုပ်ဆောင်မှုအပိုင်းကို ကော်မတီများမှ အကြံပြုစေချင်ပါကြောင်း၊ ဒီကော်မတီနှင့် ဒီကောင်စီဟာ မိခင်နဲ့ကလေးချက်ကြိုးနဲ့ဆက်သွယ်သလို ဆက်သွယ်ဆောင်ရွက်ကြရမည် ဖြစ်ပါကြောင်း၊ ဆက်သွယ်ချိတ်ဆက်မှု

(Network of Connection) ရရှိအတွက် ဒီကော်မတီထဲမှာ အများကြီးပါဝင် စေချင်ပါကြောင်း၊

- ဒီကောင်စီကို သတင်းစာများတွင်လည်းပါဝင်ပြီး သိရှိပြီးဖြစ်သည့်အတွက် အဖွဲ့ဝင်များကတော့ ကာကွယ်ရေးဝန်ကြီးဌာန ဒုတိယဝန်ကြီး ဗိုလ်ချုပ် မြင့်နွယ်၊ ပြန်ကြားရေးဝန်ကြီးဌာန ဒုတိယဝန်ကြီး၊ ဦးအောင်လှထွန်း၊ ပြည်ထောင်စု အစိုးရအဖွဲ့ရုံး ဒုတိယဝန်ကြီး၊ ဦးတင်မြင့်၊ ပညာရေးဝန်ကြီး ဌာန ဒုတိယဝန်ကြီး၊ ဦးဝင်းမော်ထွန်းနဲ့ စီမံကိန်းနှင့် ဘဏ္ဍာရေးဝန်ကြီးဌာန၊ ဒုတိယဝန်ကြီး၊ ဦးမောင်မောင်ဝင်း တို့ဖြစ်ကာ အတွင်းရေးမှူးမှာ မိမိတို့ ဝန်ကြီးဌာနမှ ဒုတိယဝန်ကြီး ဒေါက်တာမြလေးစိန်ဖြစ်ပါကြောင်း၊
- ကောင်စီ၏ တာဝန်နှင့်ဝတ္တရားများ (Terms and Reference) များကို အနည်းငယ် အကြမ်းဖတ်ပြချင်ပါကြောင်း၊ ကောင်စီ၏ Idea နှင့် Terms of Reference များကိုမူတည်ပြီး ဆရာတို့ဘက်မှ ဆောင်ရွက်ရမည် ဖြစ် ပါကြောင်း၊ At the same time အိုလံပစ်ကောင်စီနှင့် ပတ်သက်၍ International ပဋိညာဉ်များ၊ သက်ဆိုင်ရာစည်းမျဉ်းဥပဒေများ (Respective Rules) ကိုကြည့်ပြီး ဆောင်ရွက်ရမှာဖြစ်တဲ့အတွက် ဖတ်ပြချင်ပါကြောင်း၊
- ပထမအချက်မှာ - ပြည်ထောင်စုစိတ်ဓါတ်၊ အမျိုးသားစိတ်ဓါတ်နှင့် ဇာတိ သွေး ဇာတိမာန် ရှင်သန်ထက်မြက်လာစေရေးကို ဦးတည်လျက် အားကစား လှုပ်ရှားမှုများကို ဆောင်ရွက်ရန်၊ ထို့ကြောင့် တစ်ခြားနိုင်ငံနဲ့ယှဉ်လျှင် အနိုင် ရဖို့ မခံချင်စိတ်နဲ့ ဒီစိတ်ဓါတ်ကို မိမိတို့ကော်မတီက မြှင့်တင်နိုင်ရေး ဆရာတို့ဘက်မှ ဘယ်လိုဆောင်ရွက်ရမလဲဆိုတာကို အကြံဉာဏ်ပေးဖို့ဖြစ် ပါကြောင်း၊
- ဒုတိယအချက်ကတော့ မြန်မာ့အားကစား၊ ကမ္ဘာ့အဆင့်အတန်း မြှင့်တင်ရေး အမျိုးသားလှုပ်ရှားမှု ဆောင်ရွက်ရန်ဖြစ်တဲ့အတွက် အမျိုးသား လှုပ်ရှားမှုဆို သည်မှာ တိုင်းနှင့်ပြည်နယ်မှာရှိတဲ့ အစိုးရတွေ၊ လူမှုရေးဝန်ကြီးများ၊ ညွှန်ကြားရေးမှူးများအားလုံး ပါဝင်ဆောင်ရွက်ရမည် ဖြစ်ပါကြောင်း၊ တာဝန် လွှဲ ကိုယ်စားဆောင်ရွက်လို့ မရပါကြောင်း၊ Policy, Strategic Direction

နဲ့လုပ်ရမည်ဖြစ်ကြောင်း၊ ကော်မတီမှ စဉ်းစားရမည်မှာ How we should involve committee ဘယ်လိုလုပ်မလဲ၊ သူတို့စိတ်ဝင်စားလာအောင် တိုင်း နှင့်ပြည်နယ်အစိုးရက ဆက်နွယ်မှုရှိလာအောင် ဘယ်လိုလုပ်မလဲဆိုတာ ဆရာတို့မှ အကြံဉာဏ်ပေးပါ။ အဲဒီအတိုင်း မိမိတို့ Strategy နဲ့သွားမှာ ဖြစ်တဲ့အတွက် အဲဒါအရေးကြီးပါကြောင်း၊

- တတိယအချက်အနေဖြင့် အားကစားမြှင့်တင်ခြင်းသည် နိုင်ငံတော် ကာကွယ်ရေးကို အထောက်အကူဖြစ်စေတယ်ဆိုတာ အရမ်းအရေးကြီး ပါကြောင်း၊ မိမိတို့အားလုံးဟာ ကျန်းမာကြံ့ခိုင်ဖို့ စိတ်ဓါတ်က အရေးကြီး ပါကြောင်း၊ အားကစားသမားစိတ်ဓါတ်က အားကစားကို ဆောင်ရွက်ခြင်းနဲ့ အမျှ စိတ်ဓါတ်ခွန်အား တက်ကြွကာ မူးယစ်ဆေးဝါးသုံးစွဲမှု၊ ဆေးခြောက် သုံးစွဲမှု၊ အရက်သောက်သုံးမှု၊ ဆေးလိပ်သောက်သုံးမှု စသည်များ ပိုမို လျော့ကျသွားမည်ဖြစ်ပါကြောင်း၊
- စတုတ္ထအချက်ကတော့ အားကစားအဆင့် အတန်းမြင့်မားလာရေးအတွက် ပြည်သူလူထုတွေ ပူးပေါင်းဆောင်ရွက်မှုနှင့် အားပေးချီးမြှောက်မှု၊ ဒါလည်း ပြည်သူတွေကို ပါဝင်ရန်အတွက် ဆရာတို့ အကြံဉာဏ်ပေးပါ။ Ground Reality, Ground Level မှာ ဘယ်လိုတွေလုပ်မလဲ CBO တွေ NGO တွေ စသည့်လူမှုရေး အဖွဲ့အစည်းတွေပါဝင်လာအောင် မည်သို့လုပ်ဆောင်မလဲ ဆိုတာကို စဉ်းစားဖို့ လိုအပ်ပါကြောင်း၊
- အမှတ်စဉ် အချက် (၅)ကတော့ တိုးတက်ပြောင်းလဲလာသော ခေတ်မီ အားကစားနည်းစနစ်သစ်များကို ကျင့်သုံး၍ ထူးချွန်သောအားကစားသမား များ ပေါ်ထွက်လာစေရေးအတွက် လေ့ကျင့်ပျိုးထောင်ရန်ဖြစ်ရာ မိမိတို့ ပညာရေးဝန်ကြီးဌာနနှင့် ပူးပေါင်းဆောင် ရွက်ရမည်ဖြစ်ပါကြောင်း၊ အဲဒါကို တော့ ဒုတိယဝန်ကြီး ဒေါက်တာမြလေးစိန် ဦးစီးပြီးလုပ်နေတဲ့ B.Sc (Sports) ကို ပိုကောင်းအောင် မည်သို့ဆောင်ရွက်မည်၊ ပညာရေးက PE ဆရာများနှင့် အားကစားမှူးများမှ ဝိုင်းဝန်း ဆောင်ရွက်စေချင်ကြောင်း၊

- ဆဌမအချက်အနေဖြင့် ထူးချွန်သောအားကစားသမား မျိုးဆက်သစ်များ ပေါ်ထွက်ပြီး အားကစားထူးချွန်မှုကို အရည်အချင်းတစ်ရပ်အဖြစ် အသိအမှတ်ပြုရန်ဖြစ်ကြောင်း၊ ဒါကတော့ပညာရေးဝန်ကြီးဌာနနှင့် လုပ်ဆောင်ရမှာဖြစ်ကြောင်း၊ အားကစားထူးချွန်တဲ့ ကျောင်းသားကို ပညာရေးဘက်မှ ဘယ်လိုလုပ်ပေးမလဲ၊ နိုင်ငံခြားမှာဆိုလျှင် စာမေးပွဲလျော့စစ် ဆေးပေးတာ၊ စာမေးပွဲရက်ရွှေ့ပေးတာမျိုးကို ဆောင်ရွက်ပေးနေတာဖြစ်၍ ပညာရေးဝန်ကြီးဌာနနှင့် ညှိနှိုင်းဆောင်ရွက်ဖို့ရှိပါကြောင်း၊
- ယနေ့ အစည်းအဝေးမှာ ၂၀၁၅ ခုနှစ် အိုလံပစ်ကော်မတီနှင့် ၂၀၁၃ ခုနှစ် အိုလံပစ်ကော်မတီ၏ လုပ်ငန်းနှင့်ဥပဒေများ၊ First Olympic Council Meeting ၏ Report ကို Power Point နှင့်တကွ ဖြန့်ဝေပေးမည်ဖြစ်ပါကြောင်း၊ ဆရာတို့အဖွဲ့ချုပ်များမှ ၎င်းတို့ကို လေ့လာ၍သုံးသပ်ပေးပါ။ (constructive criticism) ဘာတွေလုပ်သင့်လဲ၊ Council ဝင်တွေကိုယ်စား ဝေဖန်ခွင့်ရှိပါတယ်၊ constructive criticism ကို ဝေဖန်လို့ရပါကြောင်း၊ ဘာတွေလုပ်သင့်တယ်၊ ဘာလုပ်ရန်ပိုကောင်းလာမည်နှင့် constructive point of view ကိုလည်း အကောင်းမြင်ဝါဒဘက်မှ ဆရာတို့ဝေဖန်သုံးသပ်ပေးပါ။
- နောက်တစ်ချက်ကတော့ ဒီကော်မတီ ဖွဲ့စည်းပုံများကို ဘာလို့ဖြန့်ဝေပေးသလဲဆိုလျှင် ဆရာတို့ပေးသည့် အကြံဉာဏ်တွေသည် ပီပြင်သည်၊ ပြောင်မြောက်သည်၊ ပြတ်သားမည်၊ မှန်ကန်မည်၊ တိကျမည်၊ အားသာချက်၊ အားနည်းချက်များကို ထုတ်ဖော်ပြသနိုင်ရန်အတွက် ဖြစ်ပါကြောင်း၊
- ယခင်တုန်းက ကော်မတီက မိမိတို့မရောက်ခင်ကတည်းက မည်မျှထိအောင်မြင်လဲ၊ မည်သည့် စိန်ခေါ်မှုများ (Challenge) များ၊ မည်သည့် အခက်အခဲရှိတယ်ဆိုတာ မိမိတို့မသိပါကြောင်း၊ တစ်ချို့ ဥက္ကဋ္ဌတွေက ယခင်ကတည်းက အိုလံပစ်ကော်မတီတွင် အများကြီးပါဝင်ပြီး၍ သိရှိထားပြီးဖြစ်ကြောင်း၊ မိမိ၏ Idea အနေဖြင့် လက်ရှိ အိုလံပစ်ကော်မတီဖွဲ့စည်းရာမှာ အဖွဲ့ချုပ်တွေများများပါဝင်အောင် ရည်ရွယ်ထားပါကြောင်း၊ အားလုံး

အောင်မြင်ဖို့အတွက် ဒုတိယဝန်ကြီး၊ ဒေါက်တာမြလေးစိန်မှ အားဖြည့်ပြော နေပါကြောင်း၊

- National Sports Law ဖြစ်လာမှသာလျှင် Sporting Affair, Sports ကိုဘယ်လိုလုပ်ရမလဲ၊ တိုင်းနှင့်ပြည်နယ်များတွင် ကျောင်းသားအားကစားပွဲ တွေပါဝင်လာမည် ဖြစ်ပါကြောင်း၊ ဒီ Law ဖြစ်လာမှသာလျှင် အောင်မြင်မှုကို ရရှိမည်ဖြစ်ပါကြောင်း၊ ဒီ Law ကို လုပ်ဖို့အတွက် IOC ရဲ့ National Olympic Council Relation Department မှ အကြံပြုချက်များ ရရှိထားပြီးဖြစ် ပါကြောင်း၊ ဒေါက်တာမြလေးစိန်က ဒီမှာပြောသင့်သလောက် ပြောကြားမှာ ဖြစ်ကြောင်း၊ အသေးစိတ်ကို အခုအချိန်မှာ အကုန်လုံးပြောဖို့မဖြစ်နိုင် ပါကြောင်း၊
- Sports Law ကိုရေးတဲ့အခါမှာ Myanmar National Olympic Committee က အများကြီးပါဝင်ပါကြောင်း၊ ဒီ Law သည်လည်း ဆရာတို့ ပိုင်ဆိုင်နိုင်တဲ့ Law ဖြစ်သည့်အတွက် ပြတ်ပြတ်သားသား လုပ်စေချင်ပါကြောင်း၊ မိမိ Personal Idea အနေဖြင့် လိုရင်းတိုရှင်း Key and Critical Point တွေပါ စေချင်ပါကြောင်း၊
- Law ဖြစ်မှသာလျှင် မိမိလုပ်ရတာတွေ၊ ဆရာတို့အားကစားဘက်မှ လုပ်ငန်း များနှင့် B.Sc (Sports) ကအစ ပညာရေးဝန်ကြီးဌာနက ဘယ်လောက် ပါဝင်မည်လည်းဆိုသည်ကို မိမိတို့က Law နဲ့ပြပြီး ပညာရေးဝန်ကြီးဌာန ဒါလုပ်ပါ၊ ကျန်းမာရေးနှင့် အားကစားဝန်ကြီးဌာနမှ ဒါလုပ်ပါဆိုသည်ကို Law နှင့်အညီ ထိရောက်စွာ ဆောင်ရွက်နိုင်မှာဖြစ်ပါကြောင်း၊
- ယခုဆက်ပြောမယ့် အချက်တွေကတော့ ဆရာတို့အနေနဲ့ စဉ်းစားဖို့ပါ၊ လူအများကြီးကစားဖို့ရာ Mass Sports အပိုင်းကိုလည်း ဆောင်ရွက်ရမည် ဖြစ်ပါကြောင်း၊ အားကစားမှာ (၂) ပိုင်းရှိရာ တစ်ပိုင်းကနိုင်ဖို့ အပိုင်းဖြစ်ပြီး၊ နောက်တစ်ပိုင်းက National Fitness အပိုင်းဖြစ်ပါကြောင်း၊ National Fitness နောက်ပိုင်းတွင် အားကစားလေ့ကျင့်ရင်း Fitness Technique ပေါ်ထွက်လာမည်ဖြစ်ပါကြောင်း၊ ကလေးများ Badminton ပဲ ကစားကြည့်

ကစားရင်း Technique တွေ ထွက်လာမည်ဖြစ် ပါကြောင်း၊ ကျောင်းများတွင် (၉.၅) သန်း အရေအတွက်ရှိ ကျောင်းသားတွေကို ကစားခိုင်းကြည့်ရန် လိုအပ်ပါကြောင်း၊ သို့မှသာ မနိုင်ရင်တောင်မှ အားကစားသမား မဖြစ် ရင်တောင် ကျန်းမာရေးအတွက် အထောက်အကူပြု၍ ဆေးရုံ၊ ဆေးခန်း လာတဲ့လူနာတွေနည်းသွားမှာဖြစ်၍ အခြားကဏ္ဍများတွင် ပိုက်ဆံတွေ အများကြီး သုံးစွဲနိုင်မှာဖြစ်ကြောင်း၊

- နောက်တစ်ချက်တင်ပြချင်သည်မှာ အား/ ကာသိပ္ပံ (၆) ကျောင်းရှိသည့် အနက် တစ်ကျောင်းလောက်ကို ပထမဆုံးအနေနဲ့ စာမသင်ဘဲ ကျောင်းသား များကို စာနည်းနည်းပဲသင်ပြီး (၈)တန်း (၉)တန်း (၁၀)တန်း အောင်ဖို့ မလိုအပ်ဘဲ ကွန်ပျူတာ၊ အင်္ဂလိပ် စာသင်မည်၊ Purely For Training Sports ရေကူးဆို ရေကူး ဒါကိုပဲ သင်ကြားမည်ဖြစ်ပြီး ကျောင်းတွေမှာ စာသင်ပြီး တော့ အားကစားလုပ်တာ လုံးဝအဓိပ္ပါယ်မရှိဘူး ဆိုသည်မှာ မိမိရဲ့ Personal View အမြင်ဖြစ်ပါကြောင်း၊ ဒီတစ်ကျောင်းအောင်မြင်လျှင် နောက် ကျောင်း တစ်ကျောင်းကို ဆက်လက် ဆောင်ရွက်မည်ဖြစ်ပါကြောင်း၊
- ဒီအား/ ကာသိပ္ပံ (၆) ကျောင်းကို အားကစားတစ်မျိုးတည်းပဲ သီးသန့် သင်ကြားပေးမည်ဆိုလျှင် ကစားသမားများ၏ သူတို့ရှေ့ရေးအတွက် ကြည့် ရမည်ဖြစ်ပါကြောင်း၊ မိမိတို့ဝန်ကြီးဌာန တစ်ခုတည်းမှမဟုတ်ပဲ တပ်မတော် မှလည်းယူ၊ စီးပွား/ ကူးသန်းနှင့် ပညာရေးဝန်ကြီးဌာနများမှ ခွဲဝေတာဝန် ယူနိုင်ရေးကို ဆောင်ရွက်ရန်လိုပါကြောင်း၊ ဒီတိုင်းသွားနေလျှင် အနှစ်(၅၀) ဆိုလျှင်လည်း ဘာများထူးခြားလာမည် မဟုတ်ကြောင်း၊ သို့သော်လည်း သူတို့၏ ရှေ့ရေးအတွက် အားကစားအပြင် အောင်မြင်အောင် အင်္ဂလိပ်စာ၊ ကွန်ပျူတာကို ဘယ်လိုဖြန့်ဝေ သင်ကြားပေးမလဲ၊ ဒါဆိုလျှင် အားကစား သမားများ ဘဝနောင်ရေး အလုပ်အကိုင်အဆင်ပြေ သွားမှာဖြစ်ကြောင်း၊ မိမိတို့နိုင်ငံမှာ နောက်ပိုင်းတွင် Computer Expert တွေထွက်လာမည်ဖြစ် ပါကြောင်း၊

- နောက်တစ်ချက်ကတော့ ဒုတိယဝန်ကြီး၊ ဒေါက်တာမြလေးစိန်မှ အကောင်အထည်ဖော် ဆောင်ရွက်နေသည့် Scientific Approach ကို Training နဲ့ ဆောင်ရွက်ရမည်ဖြစ်ပါကြောင်း၊ အားရှိတိုင်းမရပါကြောင်း၊ လာမည့်နှစ်တွေမှာ ရေကူး၊ လှေလှော်၊ ဘောလုံးများတွင် Scientific Training ရှိရမည်ဖြစ်ပါကြောင်း၊
- အား/ကာ ဦးစီးဌာနနှင့် သက်ဆိုင်ရာအားကစားအဖွဲ့ချုပ်များ အနေနှင့် B.Sc (Sports) မှာ သင်မည့် Curriculum ကိုပြန်ပြီးတော့ လေ့လာသုံးသပ် (Review) ပြုလုပ်ပါ။ ရေကူးဆို ရေကူး၊ မြားပစ်ဆို မြားပစ်၊ အလေးမဆို အလေးမ Curriculum နှင့်အညီ သင်ကြားနေတာ ထိရောက်မှု ရှိ/ မရှိကို သက်ဆိုင်ရာအဖွဲ့ချုပ်များမှ ဝိုင်းဝန်းကြပ်မတ် ဆောင်ရွက်ပေးစေလိုပါကြောင်း၊
- မိမိကျန်းမာရေးဘက်မှ ဆရာဝန်နှင့် ဦးစီးအရာရှိ (၃)၊ (၄) ယောက်အား တစ်ရက်ကို (၃)နာရီလောက်ကို ကွန်ပျူတာပေးလျက် အားကစားဆိုင်ရာ သတင်းများကို Website များတွင် ဘယ်တက္ကသိုလ်မှ Free of Charge Scholarship ပေးနေသည်စသဖြင့် အားကစားဆိုင်ရာ သတင်းများ စောင့်ကြည့်စေသလို အားကစားဘက်ကလည်း (၃)ဦးလောက်ကို တာဝန်ပေးကာ တစ်ပတ် (၃)ရက်ခန့် တစ်ကမ္ဘာလုံးမှာရှိတဲ့ အိုလံပစ်ကော်မတီများ၏ Website တွေဝင်ကြည့်မယ်၊ ထိုင်းနိုင်ငံ၏ Training အကြောင်းတွေ ဝင်ကြည့်မယ်၊ European Website တွေဝင်ကြည့်မယ်၊ အကြံဉာဏ် Idea အသစ်တွေရလာလျှင် ကော်မတီသို့ တင်ပြရမှာဖြစ်ကြောင်း၊ မိမိတို့ ဘာကြောင့်အောင်မြင်သည် သူများနိုင်ငံများက ဘာကြောင့်ပိုအောင်မြင်ရသည်ကို ဆန်းစစ်ဖို့ဖြစ်ပါကြောင်း၊
- အထူးသဖြင့် ကျောင်းများတွင် အာဟာရဖွံ့ဖြိုးရေးများနှင့်ပတ်သက်ပြီးလုပ်ဖို့ ပညာရေးဝန်ကြီးဌာန၊ ဝန်ကြီးနဲ့ တွေ့ဆုံညှိနှိုင်း ထားရှိပြီးဖြစ်ပါကြောင်း၊ နိုင်ငံတော်အတိုင်ပင်ခံပုဂ္ဂိုလ်မှ (၇)ခု လုပ်ခိုင်းထားပါကြောင်း၊ အဆိုပါ ကိစ္စကိုလည်း ပညာရေးဝန်ကြီးနှင့်ညှိနှိုင်းထားပါကြောင်း၊ လာမည့် ဇွန်လ

(၁၀) ရက်နေ့တွင် ကျောင်းများအတွက် Nutrition အကြောင်း၊ စာရိတ္တ အကြောင်း၊ Fitness စသည်များဆိုင်ရာ အကြောင်းအရာ(၇)ခုပါ High Level National Seminar တစ်ခုကျင်းပဖို့ရှိ ပါကြောင်း၊

- အဆိုပါ Seminar တွင် အားကစားအဖွဲ့ချုပ်များအား ဖိတ်ကြားဆွေးနွေး စေမှာ ဖြစ်ကြောင်း၊ အားကစားဆိုင်ရာ စိတ်ပညာရပ် (Sports Psychology) ကိုပါ သင်ကြားသွားမည်ဖြစ်၍ Sports Psychology နှင့်ပတ်သက်၍ ထိုင်းကျောင်း၊ အင်္ဂလန်ကျောင်း၊ အမေရိကန်စသည့် အခြားကျောင်းများတွင် သင်ကြားနေမှုများကိုလည်း အဆိုပါအဖွဲ့မှ ရှာဖွေလေ့လာရမည် Data Bank, Information Bank ပုံစံမျိုး အခန်းတစ်ခန်းထား၍ ဆောင်ရွက်ရန်ဖြစ် ပါကြောင်း၊
- အလုပ်ခန့်ထားရာတွင် B.Sc (Sports) ကျောင်းဆင်းများကို မိမိတို့ဌာန၊ ပညာရေးဌာနမှခန့်နေသလို အားကစားသမားများကိုလည်း အလုပ်ခန့်ထား ပေးနေသည့်အတွက် Systematically မည်သို့လုပ်မည်ကို Framework ဆွဲထားရမည်ဖြစ်ပါကြောင်း၊ SEA Games, ASIAN Games, Olympic Games စသောပြိုင်ပွဲများတွင် အောင်မြင်မှုအပေါ် ဂုဏ်ပြုချီးမြှင့်နိုင်ရေး Framework ရေးဆွဲထားရန်လိုအပ်ပါကြောင်း၊ မျက်နှာမလိုက်ဘဲ ကြိုးစား ချင်စိတ်ဖြစ်အောင် ဆောင်ရွက်တတ်ဖို့လိုပါကြောင်း၊
- နောက်တစ်ချက်က ဆုများပေးအပ်နိုင်ရေးအတွက် အစိုးရအဖွဲ့သို့ တင်ထား ပြီးဖြစ်ကြောင်း၊ နည်းပြများ၏ အရည်အသွေး မြှင့်တင်နိုင်ရေးအတွက် ဘယ်လိုဆောင်ရွက်မည်ကို အကြံဉာဏ်ပေးရန်လိုပါကြောင်း၊ နိုင်ငံခြား စေလွှတ်ခြင်းများအတွက် မည်သည့်နိုင်ငံကို မည်မျှစေလွှတ်မည်ကို အကြံ ပေးရန်နှင့် လိုအပ်က အိုလံပစ်ကော်မတီ ဘတ်ဂျက်မှအသုံးပြုမည်ဖြစ် ပါကြောင်း၊ ဘတ်ဂျက်ပြောင်း၍ မရလျှင် နည်းပြများကို ပြောင်းငှားမည်ဖြစ် ပါကြောင်း၊ လွှတ်မည့်နိုင်ငံများကိုတော့ ဆရာတို့အဖွဲ့ချုပ်များမှ စဉ်းစားပေး စေလိုပါကြောင်း၊ ဆုများကို ထိုက်တန်စွာချီးမြှင့်နိုင်ရေးအတွက် Cabinet

တင်ပြရေး ဆောင်ရွက်လျက်ရှိသလို အကယ်၍လိုအပ်ချက်ရှိက ၂၀၁၉-၂၀၂၀ ဘတ်ဂျက် မှ သုံးစွဲနိုင်ရေး ဆောင်ရွက်ပေးမည်ဖြစ်ပါကြောင်း၊

- Township Sports Development Plan နှင့်ပတ်သက်၍ အားရကျေနပ်မှု မရှိ၍ မည်သို့ပီပြင်အောင် ဆောင်ရွက်နိုင်မည်ကို အကြံပြုစေလိုပါကြောင်း၊ ၎င်းနှင့်ပတ်သက်၍ အစည်းအဝေး (၁/၂) ရက် ခေါ်ယူမည်ဖြစ်ပါကြောင်း၊ လိုအပ်သည်ကိစ္စများကို ဘတ်ဂျက်တင်ထား ပေးစေလိုပါကြောင်း၊ B.Sc (Sports) အတွက်ထုတ်ပေးမည် ဖြစ်ပါကြောင်း၊
- အားကစားနှင့်ကာယပညာသိပ္ပံကျောင်း (၆)ကျောင်းမှာ ဆေးလိပ်၊ ကွမ်းယာ၊ အရက်၊ မူးယစ်ဆေး သုံးစွဲသူ ကျောင်းသား/ သူများကို နဲ့ထုတ်ပစ်ရန် အား/ကာဦးစီးဌာနသို့ မိမိညွှန်ကြားထားပြီး ဖြစ်ကြောင်းကို အသိပေးလို ပါကြောင်း၊
- မိမိတို့ Healthy Myanmar Seminar နှင့် Exercise is Medicine ကို နိုင်ငံတော်သမ္မတရုံးသို့ အစီရင်ခံတင်ပြချက်ကို ယခင်သမ္မတကြီးမှ သဘော ကျ၍ အားကစားလုပ်ငန်းများကို ပြည်နယ်/တိုင်းဒေသကြီး လူမှုရေးဝန်ကြီး များက ဥက္ကဋ္ဌတာဝန်နှင့် သက်ဆိုင်ရာပြည်နယ်/ တိုင်းဒေသကြီး အားကစား နှင့်ကာယပညာဦးစီးဌာနမှ ညွှန်ကြားရေးမှူးများက အတွင်းရေးမှူးတာဝန် ယူသည့် အားကစားကော်မတီများဖွဲ့စေရေး၊ ပြည်ထောင်စုဝန်ကြီးဌာနများ တွင်လည်း အားကစားလုပ်ငန်းကို အမျိုးသားရေးတာဝန်အဖြစ် သတ်မှတ် လိုက်နာဆောင်ရွက်ရန် အမိန့်စာထုတ်ပြန်ပေးထားပါကြောင်း၊
- အဆိုပါအမိန့်အရ ဘယ်တိုင်းဒေသကြီး/ ပြည်နယ်များ၊ မည်သည့်ဝန်ကြီး ဌာနများက တက်ကြွစွာလုပ်ဆောင်သည် Active ဖြစ်သည်/ မဖြစ်သည်ကို လေ့လာသုံးသပ်ရန် လုပ်ငန်းစဉ် (၇)ချက်ကို မိမိတို့က အကြောင်းကြား ထား၍ Active မဖြစ်လျှင် မိမိထပ်၍ သက်ဆိုင်ရာအကြီးအကဲများထံ စာဖြင့် ထပ်မံအကြောင်းကြားညှိနှိုင်းမည်ဖြစ်၍ Healthy Myanmar Recommendation (၇) ချက်ကို Review လုပ်ပေးစေလိုပါကြောင်း၊

- နောက်တစ်ချက်ဖြစ်သော အားကစားအဖွဲ့ချုပ်များ ပါဝင်တက်ရောက်သော **National Sports Seminar** ကျင်းပပြီးနောက် Recommendation (၇၃)ချက်ပေါ်ထွက် ပါကြောင်း၊ Area (၉)ခုရှိရာ Area (၉)ခုကို Framework ချပြီးတော့ Review လုပ်ပါ။ (၇၃)ချက်ကို ထပ်မံ၍ ဦးစားပေးအစီအစဉ်များ ချမှတ်ရန် Priority လိုအပ်ပါကြောင်း၊ Each Area တွင် ဘယ်နှစ်ခုရှိသလဲ၊ အပေါ်ရောက်တဲ့ဟာကို အရင်ဆောင်ရွက်မည်ဖြစ်ကြောင်း၊ စာအုပ်လဲ ထုတ်ပေးမည်ဖြစ်ပါကြောင်း၊
- အဆိုပါအစီရင်ခံစာ စာအုပ်ကို အားကစားအဖွဲ့ချုပ်တိုင်း ရရှိမည်ဟု ထင်ပါကြောင်း၊ ပြန်သုံးသပ်ပေးစေလိုပါကြောင်း၊ ကျောင်းပေါင်းစုံ အားကစား ပြိုင်ပွဲများကို သက်ဆိုင်ရာ မြို့နယ်၊ ပြည်နယ်၊ တိုင်းဒေသကြီးအလိုက် စတင်ကျင်းပစေလိုပြီး အားလုံး ကျင်းပပြီးမှသာ National Level ကို ကျင်းပမည်ဖြစ်ပါကြောင်း၊
- မိမိအနေဖြင့် နိဂုံးမချုပ်ခင် နောက်ဆုံးအချက်ဖြစ်တဲ့ မြန်မာနိုင်ငံ အိုလံပစ် ကော်မတီဖွဲ့စည်းပုံ စည်းမျဉ်း နဲ့ပတ်သက်၍ စည်းမျဉ်းအားလုံးကို ဖြန့်ဝေ ထားပြီးဖြစ်ပါကြောင်းနှင့် မိမိအနည်းငယ်တင်ပြလိုပါကြောင်း၊
- မြန်မာနိုင်ငံ အိုလံပစ်ကော်မတီသည် -
 - (၁) အိုလံပစ်လှုပ်ရှားမှုများကို အကာအကွယ်ပြုရန်၊ တိုးမြှင့် သင်တန်း ပေးရန်၊
 - (၂) အိုလံပစ်ပဋိညာဉ်ပါ အချက်အလက်များကို လေးစားလိုက်နာရန်၊ တားမြစ်ဆေးဝါး ဆန့်ကျင်ပေးရန်၊
- အမျိုးသမီးအားကစားကဏ္ဍဖွံ့ဖြိုးတိုးတက်ရေးနှင့် အားကစားကျင့်ဝတ် ဆိုင်ရာအခန်းကဏ္ဍများကို ဦးစားပေးလုပ်စေချင်ပါကြောင်း၊ လုပ်ငန်းကဏ္ဍ များနှင့်တာဝန်များကို မဖတ်ပြတော့ဘဲ ဆရာတို့မှ ဖတ်ကြားစေလို ပါကြောင်း၊ ရေးသားချက်များသည်လည်း ပြတ်ပြတ်သားသား အလွန် ကောင်းမွန်ပါကြောင်း၊ အဓိကအားဖြင့် ဘာပဲလုပ်လုပ် အိုလံပစ် ပဋိညာဉ်နှင့် ပြဋ္ဌာန်းချက်များကို လေးစားလိုက်နာဖို့ပဲဖြစ်ပါကြောင်း၊

- နိဂုံးချုပ်အနေဖြင့် မှာချင်သည်မှာ အားကစားလောက ဦးမော့လာစေရန် ဆရာတို့အဖွဲ့ချုပ်များမှ ပူးပေါင်းဆောင်ရွက်ပါရန် လိုအပ်ပါကြောင်း၊ ဒီကော်မတီသည် ဆရာတို့၏ ကော်မတီဖြစ်ပါကြောင်း၊ ဒီကော်မတီ၏ လုပ်ငန်းဆောင်ရွက်မှု၊ အကြံဉာဏ်ပေးမှုများသည်လည်း ပီပြင်ထိရောက် ရန်လိုအပ်ပါကြောင်း၊ သေချာ Honour လုပ်မည်၊ အလေးအနက်ထား စဉ်းစားကာ ဆောင်ရွက်မည်ဖြစ်ပါကြောင်း၊ အိုလံပစ်ကော်မတီဖွဲ့စည်းရာ မှာ ပါဝင်ရမည့်သူများမှာ State and Region မှ မိမိတို့ရဲ့ Director များ၊ လူမှုရေးဝန်ကြီးများ၊ မိမိတို့ အသင်းအဖွဲ့တွေနဲ့ ပူးပေါင်းလုပ် ဆောင်ရမည် ဖြစ်ကြောင်း၊
- မိမိအနေနဲ့ ဒီကော်မတီဝင်တွေကို ရွေးချယ်ရာတွင် ရာထူးကိုကြည့်ပြီး မရွေးချယ်စေချင်ပါကြောင်း၊ မိမိဝန်ကြီးဌာနမှ ရာထူးကြီးသူကိုထည့်ပြီး တော့ Commitment မရှိ၊ စိတ်ဝင်စားမှုမရှိသူများကို မရွေးချယ်သင့် ကြောင်း၊ Fully Commitment စိတ်ရင်းစေတနာကောင်းဖြင့် အကောင်း မြင်ဝါဒရှိသူများကို ထည့်သွင်းဖွဲ့စည်းရန်၊ အမျိုးသမီးများကိုလည်း ထည့် သွင်းရန်၊ အကြောင်းမှာ Exercise is Medicine ကို အမျိုးသမီးအားကစား အဖွဲ့ချုပ်က ဆောင်ရွက်တာ အင်မတန်ကောင်းမွန်ပါကြောင်း ကိုလည်း ယနေ့ချီးကျူးအပ်ပါကြောင်း၊ Appreciate လည်းလုပ်ပါကြောင်း၊
- လုပ်ဆောင်ချက်ကောင်းမွန်အောင် အကြံဉာဏ်ပေးနိုင်သူ/ ထိရောက်စွာ ပိုင်းဝန်း အကောင်အထည်ဖော်နိုင်သူကို ထည့်သွင်းဖွဲ့စည်းဖို့ လိုအပ် ပါကြောင်း၊
- ယနေ့အစည်းအဝေးကို ဥက္ကဋ္ဌ၊ ဒုတိယဥက္ကဋ္ဌ များတက်တက် ကြွကြွ တက်ရောက်လာတဲ့အတွက် အားလည်းတက်မိပါကြောင်း၊ ကျေးဇူးတင်ရှိ ပါကြောင်းနှင့် လေးစားမိပါကြောင်း မိမိထံလည်း တိုက်ရိုက်အကြံပြုစေ လိုပါကြောင်း ပြောကြားသွားပါသည်။